

មេរៀន ៖ ហេដ្ឋារចនាសម្ព័ន្ធ MIS (MIS Infrastructures)

១ ៖ ខ្លឹមសារមេរៀនទាំងមូល (Lesson Content)

១. លទ្ធផលនៃការសិក្សា (Learning Outcomes)

1. ពន្យល់ពីអ្វីទៅជា ហេដ្ឋារចនាសម្ព័ន្ធ MIS (MIS infrastructure) និងប្រភេទចម្បងទាំង ៣ របស់វា ។
2. កំណត់តំបន់ចម្បងទាំង ៣ ដែលពាក់ព័ន្ធនឹង ហេដ្ឋារចនាសម្ព័ន្ធព័ត៌មាន MIS (Information MIS infrastructure) ។
3. រៀបរាប់ពីលក្ខណៈពិសេសរបស់ ហេដ្ឋារចនាសម្ព័ន្ធ MIS ដែលមានភាពរហ័សរហួន (Agile MIS infrastructure) ។

២. អត្ថប្រយោជន៍អាជីវកម្មនៃហេដ្ឋារចនាសម្ព័ន្ធ MIS ដែលរឹងមាំ

Management Information Systems (MIS) ដើរតួនាទីយ៉ាងសំខាន់ក្នុងយុទ្ធសាស្ត្រអាជីវកម្ម ជួយដល់ការសម្រេចចិត្ត និងផ្លាស់ប្តូរប្រែប្រួលដែលក្រុមហ៊ុនដំណើរការ ។ គ្រឹះដែលគាំទ្រប្រព័ន្ធទាំងអស់នេះ គឺ **MIS Infrastructure** ដែលរួមបញ្ចូលទាំងផែនការសម្រាប់របៀបដែលក្រុមហ៊ុនបង្កើត ដាក់ពង្រាយ ប្រើប្រាស់ និងចែករំលែកទិន្នន័យ ដំណើរការការងារ និងទ្រព្យសកម្ម MIS ទាំងអស់ ។ ហេដ្ឋារចនាសម្ព័ន្ធ MIS ដែលរឹងមាំអាចជួយ ៖

- កាត់បន្ថយការចំណាយ (Reduce costs)
- បង្កើនផលិតភាពការងារ (Improve productivity)
- ធ្វើឱ្យប្រតិបត្តិការអាជីវកម្មមានប្រសិទ្ធភាពខ្ពស់បំផុត (Optimize business operations)
- បង្កើតការរីកចម្រើន និងបង្កើនប្រាក់ចំណេញ (Generate growth and increase profitability)

និយមន័យជាមូលដ្ឋាន ៖

- **Hardware (គ្រឿងរឹង)** ៖ ឧបករណ៍រូបវន្តទាំងឡាយដែលពាក់ព័ន្ធនឹងប្រព័ន្ធកុំព្យូទ័រ ។
- **Software (កម្មវិធី)** ៖ សំណុំនៃការណែនាំ ឬកូដបញ្ជាដែលគ្រឿងរឹងត្រូវយកទៅអនុវត្តដើម្បីបំពេញភារកិច្ចជាក់លាក់ ។
- **Network (បណ្តាញ)** ៖ ប្រព័ន្ធទំនាក់ទំនងដែលបង្កើតឡើងដោយការភ្ជាប់ឧបករណ៍ចាប់ពីពីរ ឬច្រើនបញ្ចូលគ្នា ដើម្បីឱ្យពួកវាអាចទាក់ទង និងចែករំលែកព័ត៌មានគ្នាបាន ។

នៅក្នុងបរិស្ថានអាជីវកម្មបច្ចុប្បន្ន គ្រឿងរឹង និងកម្មវិធីភាគច្រើនដំណើរការលើបណ្តាញ **Client and Server Network** ៖

- **Client (ម៉ាស៊ីនភ្ញៀវ) ៖** គឺជាកុំព្យូទ័រ ឬឧបករណ៍ដែលត្រូវបានចនាឡើងដើម្បី **ស្នើសុំ (Request)** ព័ត៌មានពី Server ។
- **Server (ម៉ាស៊ីនមេ) ៖** គឺជាកុំព្យូទ័រដែលខិតខំប្រឹងប្រែងដើម្បី **ផ្តល់ (Provide)** ព័ត៌មានត្រឡប់ទៅកាន់ Client វិញ ។

៣. ប្រភេទចម្បងទាំង ៣ នៃហេដ្ឋារចនាសម្ព័ន្ធ MIS

ដើម្បីគាំទ្រដល់ប្រតិបត្តិការរបស់ខ្លួន ក្រុមហ៊ុននីមួយៗត្រូវរៀបចំទម្រង់ហេដ្ឋារចនាសម្ព័ន្ធចំនួន ៣ ប្រភេទ ៖

1. **Information MIS Infrastructure (ហេដ្ឋារចនាសម្ព័ន្ធព័ត៌មាន) ៖** គាំទ្រដល់ **ប្រតិបត្តិការប្រចាំថ្ងៃ** (Operations) ។ វាផ្តល់នូវវិធីសាស្ត្រគាំទ្រការងារប្រចាំថ្ងៃ និងវិធីការពារប្រព័ន្ធមិនឱ្យបាត់បង់ទិន្នន័យនៅពេលមានអាសន្ន ។
2. **Agile MIS Infrastructure (ហេដ្ឋារចនាសម្ព័ន្ធរហ័សរហ័ស) ៖** គាំទ្រដល់ **ការផ្លាស់ប្តូរ** (Change) ។ វាផ្តល់នូវគ្រឿងរឹង កម្មវិធី និងបណ្តាញដែលអនុញ្ញាតឱ្យក្រុមហ៊ុនអាចសម្របខ្លួន ផ្លាស់ប្តូរ និងលូតលាស់យ៉ាងរហ័ស ។
3. **Sustainable MIS Infrastructure (ហេដ្ឋារចនាសម្ព័ន្ធប្រកបដោយនិរន្តរភាព) ៖** គាំទ្រដល់ **បរិស្ថាន** (Environment) ។ វាផ្តោតលើការលូតលាស់នៃធនធានបច្ចេកវិទ្យា ដោយកាត់បន្ថយការពឹងផ្អែកលើគ្រឿងរឹង និងកាត់បន្ថយការប្រើប្រាស់ថាមពល ដើម្បីកុំឱ្យប៉ះពាល់ដល់បរិស្ថាន ។

៤. ការគាំទ្រប្រតិបត្តិការ ៖ ហេដ្ឋារចនាសម្ព័ន្ធព័ត៌មាន (Information MIS Infrastructure)

តំបន់ចម្បងទាំង ៣ នៃ Information Infrastructure រួមមាន ៖

- **ក. ផែនការចម្លងទុក និងស្តារឡើងវិញ (Backup and Recovery Plan) ៖**
 - **Backup (ការចម្លងទុក) ៖** គឺជាការបង្កើតច្បាប់ចម្លងពិតប្រាកដនៃព័ត៌មានរបស់ប្រព័ន្ធ ។
 - **Recovery (ការស្តារឡើងវិញ) ៖**
ផ្តល់លទ្ធភាពក្នុងការធ្វើឱ្យប្រព័ន្ធដំណើរការឡើងវិញបន្ទាប់ពីមានការគាំង ដោយទាញយកព័ត៌មានដែលបាន Backup មកវិញ ។
 - **Fault Tolerance (ការអត់ឱនចំពោះកំហុស) ៖**
សមត្ថភាពរបស់ប្រព័ន្ធក្នុងការឆ្លើយតបទៅនឹងការបរាជ័យ ដោយប្រព័ន្ធ Backup នឹងចូលមកជំនួសតំណែងភ្លាមៗ និងដោយស្វ័យប្រវត្តិ (Automatically) ដោយមិនមានការកាត់ផ្តាច់សេវាកម្មឡើយ ។

- **Failover (ការផ្ទេរការងារដោយស្វ័យប្រវត្តិ) ៖** កើតឡើងនៅពេល Server ផ្ទុកទិន្នន័យចម្លង (Redundant storage server) មានទិន្នន័យដូចគ្នាបេះបិទនឹងទិន្នន័យ Real-time ហើយប្រសិនបើ Server ចម្បង (Primary server) តាំង នោះអ្នកប្រើប្រាស់នឹងត្រូវតម្រង់ទិសដោយស្វ័យប្រវត្តិទៅកាន់ Server បម្រុង (Secondary server) ភ្លាមៗ។
- **ខ. ផែនការស្តារឡើងវិញក្រោយគ្រោះមហន្តរាយ (Disaster Recovery Plan) ៖**
- ដំណើរការលម្អិតសម្រាប់ការស្តារព័ត៌មាន ឬប្រព័ន្ធឡើងវិញ ក្នុងករណីមានគ្រោះមហន្តរាយធំៗ ដូចជា ភ្លើងឆេះ ទឹកជំនន់ ការដាច់ទំនាក់ទំនង។ វារួមមាន ៖
 - **Disaster Recovery Cost Curve (ខ្សែកោងតម្លៃនៃការស្តារឡើងវិញ) ៖**
បង្ហាញពីទំនាក់ទំនងរវាង (1) តម្លៃនៃការខាតបង់ដែលបណ្តាលមកពីប្រព័ន្ធតាំង និង (2) តម្លៃនៃការស្តារប្រព័ន្ធឡើងវិញ។
 - **Recovery Sites (ទីតាំងស្តារទិន្នន័យ) ៖** *Hot Site* (កន្លែងមានឧបករណ៍ពេញលេញ អាចផ្លាស់ទៅធ្វើការបានភ្លាមៗ), *Warm Site* (មានឧបករណ៍កុំព្យូទ័រខ្លះៗ ត្រូវរៀបចំទិន្នន័យខ្លះសិន), *Cold Site* (បន្ទប់ទទេ គ្មានឧបករណ៍អ្វីទាំងអស់)។
- **គ. ផែនការបន្តប្រតិបត្តិការអាជីវកម្ម (Business Continuity Planning - BCP) ៖**
- ផ្ដោតលើការស្តារឡើងវិញនូវ ប្រតិបត្តិការអាជីវកម្ម និងដំណើរការការងារទាំងមូល បន្ទាប់ពីមានការរំខានធ្ងន់ធ្ងរ។ វារួមបញ្ចូល *Business Impact Analysis* (ការវិភាគផលប៉ះពាល់លើអាជីវកម្ម ដើម្បីផ្តល់អាទិភាព) និង *Emergency Notification Service* (សេវាប្រកាសអាសន្នទៅកាន់បុគ្គលិក)។

៥. ការគាំទ្រការផ្លាស់ប្តូរ៖ ហេដ្ឋារចនាសម្ព័ន្ធរហ័សរហ័ន (Agile MIS Infrastructure)

លក្ខណៈពិសេស (សមត្ថភាព) ទាំង ៧ របស់ Agile MIS Infrastructure រួមមាន ៖

1. **Accessibility (លទ្ធភាពចូលប្រើប្រាស់) ៖** កំណត់កម្រិត និងសិទ្ធិខុសៗគ្នានៃអ្នកប្រើប្រាស់ក្នុងការចូលប្រព័ន្ធ។
2. **Availability (ភាពអាចប្រើប្រាស់បាន) ៖** រយៈពេលដែលប្រព័ន្ធកំពុងដំណើរការ និងអាចឱ្យគេប្រើប្រាស់បាន (ឧទាហរណ៍៖ ២៤/៧)។
3. **Maintainability / Flexibility (សមត្ថភាពថែទាំ/ភាពបត់បែន) ៖** លទ្ធភាពដែលប្រព័ន្ធអាចផ្លាស់ប្តូរ និងកែប្រែបានយ៉ាងលឿន ដើម្បីគាំទ្រតម្រូវការថ្មីៗ។

4. **Portability (ភាពអាចចល័តបាន) ៖** សមត្ថភាពដែលកម្មវិធីអាចយកទៅដំណើរការលើឧបករណ៍ ឬបច្ចេកវិទ្យាផ្សេងៗគ្នា។
5. **Reliability (ភាពជឿជាក់) ៖** ធានាថាប្រព័ន្ធដំណើរការបានត្រឹមត្រូវ និងផ្តល់ព័ត៌មានច្បាស់លាស់ មិនមានការខូចខាត។
6. **Scalability (សមត្ថភាពពង្រីក) ៖** សមត្ថភាពដែលប្រព័ន្ធអាចសម្របខ្លួន ឬពង្រីកទំហំទៅតាមតម្រូវការនៃការលូតលាស់របស់អាជីវកម្ម។
7. **Usability (ភាពងាយស្រួលប្រើប្រាស់) ៖** កម្រិតដែលប្រព័ន្ធមួយងាយស្រួលរៀន មានប្រសិទ្ធភាព និងផ្តល់ភាពពេញចិត្តដល់អ្នកប្រើប្រាស់។

៦. ការគាំទ្របរិស្ថាន ៖ ហេដ្ឋារចនាសម្ព័ន្ធប្រកបដោយនិរន្តរភាព (Sustainable MIS Infrastructure)

- **Grid Computing (ការគណនាបណ្តាញរួម) ៖** រួមបញ្ចូលគ្នានូវថាមពលកុំព្យូទ័រពីប្រភពខុសៗគ្នា ដើម្បីដោះស្រាយការងារធំៗតែមួយ។
- **Virtualization (បច្ចេកវិទ្យានិម្មិត) ៖** អនុញ្ញាតឱ្យ Server តែមួយ អាចដំណើរការម៉ាស៊ីននិម្មិត (Virtual Machines) ជាច្រើនក្នុងពេលតែមួយបាន ដែលជួយកាត់បន្ថយការទិញគ្រឿងរឹង និងសន្សំភ្លើង។
- **Cloud Computing (ការគណនាតាមពពក) ៖** ការប្រើប្រាស់ធនធានកុំព្យូទ័រតាមរយៈអ៊ីនធឺណិត ដោយមិនបាច់ដំឡើងគ្រឿងរឹងផ្ទាល់ខ្លួន ជួយកាត់បន្ថយសំណល់អេឡិចត្រូនិក (E-waste) ។

២ ៖ សំណួរ និងចម្លើយ (Questions & Answers)

សំណួរ ១ ៖ តើ **MIS Infrastructure** មានសារៈសំខាន់យ៉ាងដូចម្តេចចំពោះអាជីវកម្មសម័យទំនើប?

- **ចម្លើយ ៖** វាគឺជាគ្រឹះដ៏សំខាន់ដែលរួមបញ្ចូលទាំងផែនការសម្រាប់របៀបដែលក្រុមហ៊ុនបង្កើត ដាក់ពង្រាយ ប្រើប្រាស់ និងថែកែលើកទិន្នន័យ ដំណើរការការងារ និងទ្រព្យសកម្ម MIS ទាំងអស់។ វាជួយកាត់បន្ថយការចំណាយ បង្កើនផលិតភាពការងារ ធ្វើឱ្យប្រតិបត្តិការអាជីវកម្មមានប្រសិទ្ធភាពខ្ពស់បំផុត និងបង្កើតការរីកចម្រើន។

សំណួរ ២ ៖ តើ **Hardware, Software** និង **Network** មានតួនាទីខុសគ្នាយ៉ាងដូចម្តេចក្នុង **MIS Infrastructure**?

- **ចម្លើយ ៖** * *Hardware* ៖ គឺជាឧបករណ៍រូបវន្ត (Physical devices) ទាំងឡាយដែលពាក់ព័ន្ធនឹងប្រព័ន្ធកុំព្យូទ័រ។

- *Software* ៖ គឺជាសំណុំនៃការណែនាំ ឬកូដបញ្ជា (Set of instructions)
ដែលគ្រឿងរឹងត្រូវយកទៅអនុវត្ត ។
- *Network* ៖ គឺជាប្រព័ន្ធទំនាក់ទំនងដែលភ្ជាប់ឧបករណ៍ចាប់ពីពីរ
ឬច្រើនបញ្ចូលគ្នាដើម្បីទាក់ទងគ្នា និងចែករំលែកព័ត៌មាន ។

សំណួរ ៣ ៖ ហេតុអ្វីបានជា Server និង Client ត្រូវការធ្វើការជាមួយគ្នា ?

- **ចម្លើយ ៖** ពួកគេត្រូវការធ្វើការជាមួយគ្នាដើម្បីបង្កើតប្រព័ន្ធទំនាក់ទំនងតាមគំរូ "Client and Server Network" ។ Client គឺជាអ្នកផ្ញើសារ **ស្នើសុំ (Request)** ព័ត៌មាន រីឯ Server គឺជាអ្នក **ផ្តល់ (Provide)** ព័ត៌មាន ឬសេវាកម្មត្រឡប់ទៅវិញដើម្បីឆ្លើយតបនឹងការស្នើសុំនោះ ។

សំណួរ ៤ ៖ តើ Information MIS Infrastructure ជួយការពារទិន្នន័យបានយ៉ាងដូចម្តេច ?

- **ចម្លើយ ៖** វាជួយកំណត់ទីតាំង និងវិធីសាស្ត្រក្នុងការរក្សាទុកព័ត៌មានសំខាន់ៗឱ្យមានសុវត្ថិភាព ។
វាគាំទ្រដល់ប្រតិបត្តិការអាជីវកម្មប្រចាំថ្ងៃ និងត្រៀមលក្ខណៈសម្រាប់គ្រោះអាសន្ន
ដូចជាការដាច់ចរន្តអគ្គិសនី ទឹកជំនន់ ការវាយប្រហារតាមអ៊ីនធឺណិត ឬការលួចទិន្នន័យ
ដើម្បីធានាថាប្រព័ន្ធនៅតែដំណើរការ និងមិនបាត់បង់ទិន្នន័យ ។

សំណួរ ៥ ៖ Backup and Recovery Plan មានសារៈសំខាន់អ្វីខ្លះសម្រាប់អង្គភាព ?

- **ចម្លើយ ៖** វាមានសារៈសំខាន់ដើម្បីជួយកាត់បន្ថយការខូចខាតពីការគាំងប្រព័ន្ធ (System downtime) ។
Backup ជួយបង្កើតច្បាប់ចម្លងពិតប្រាកដនៃព័ត៌មានរបស់ប្រព័ន្ធ រីឯ *Recovery*
ផ្តល់លទ្ធភាពក្នុងការធ្វើឱ្យប្រព័ន្ធដំណើរការឡើងវិញបន្ទាប់ពីមានការគាំង
ដោយទាញយកព័ត៌មានដែលបាន Backup នោះមកវិញ ។

សំណួរ ៦ ៖ តើ Fault Tolerance និង Failover ជួយឱ្យប្រព័ន្ធដំណើរការបន្តបានដូចម្តេច ?

- **ចម្លើយ ៖** * *Fault Tolerance* ធ្វើឱ្យប្រព័ន្ធមានសមត្ថភាពឆ្លើយតបនឹងការខូចខាត ដោយប្រព័ន្ធ
Backup នឹងចូលមកជំនួសតំណែងភ្លាមៗ និងដោយស្វ័យប្រវត្តិ
ដោយមិនមានការកាត់ផ្តាច់សេវាកម្មឡើយ ។
 - *Failover* គឺជាប្រភេទជាក់លាក់មួយនៃ Fault Tolerance
ដែលតម្រង់ទិសអ្នកប្រើប្រាស់ដោយស្វ័យប្រវត្តិពី Server ចម្បងដែលកំពុងគាំង ទៅកាន់
Server បម្រុង (Secondary server) ដែលមានទិន្នន័យដូចគ្នាបេះបិទភ្លាមៗ ។

សំណួរ ៧ ៖ តើ Disaster Recovery Plan អាចជួយអង្គភាពពេលមានគ្រោះមហន្តរាយបានយ៉ាងដូចម្តេច ?

- **ចម្លើយ ៖** វាផ្តល់នូវដំណើរការលម្អិតសម្រាប់ការស្តារព័ត៌មាន
ឬប្រព័ន្ធឡើងវិញក្នុងករណីមានគ្រោះមហន្តរាយធំៗ (ភ្លើងឆេះ ទឹកជំនន់) ។ វាជួយកំណត់ការ Backup

ទុកនៅទីតាំងដាច់ដោយឡែកដែលមានសុវត្ថិភាព និងរៀបចំទីតាំងបម្រុង (Hot site, Warm site, Cold site) ដើម្បីឱ្យបុគ្គលិកមានកន្លែងបន្តការងារ ។

សំណួរ ៨ ៖ តើ Business Continuity Planning (BCP) មានអត្ថប្រយោជន៍អ្វីខ្លះចំពោះអាជីវកម្ម ?

- ចម្លើយ ៖ BCP ផ្ដោតលើការស្ដារឡើងវិញនូវ ប្រតិបត្តិការអាជីវកម្ម

និងដំណើរការការងារសំខាន់ៗទាំងមូល បន្ទាប់ពីមានការរំខាន ។

អត្ថប្រយោជន៍គឺជួយកំណត់ដំណើរការការងារណាដែលសំខាន់បំផុតដើម្បីស្ដារតាមអាទិភាព

មានប្រព័ន្ធប្រកាសអាសន្នដើម្បីណែនាំបុគ្គលិក និងការពារការខាតបង់ចំណូល ឬការបាត់បង់អតិថិជន ។

សំណួរ ៩ ៖ តើ Agile MIS Infrastructure មានលក្ខណៈពិសេសអ្វីខ្លះ ?

- ចម្លើយ ៖ វាមានលក្ខណៈពិសេស (សមត្ថភាព) ចំនួន ៧ គឺ ៖ (1) Accessibility, (2) Availability, (3) Maintainability/Flexibility, (4) Portability, (5) Reliability, (6) Scalability, និង (7) Usability ។

សំណួរ ១០ ៖ ហេតុអ្វីបានជា Scalability មានសារៈសំខាន់សម្រាប់អាជីវកម្ម Online ?

- ចម្លើយ ៖ សម្រាប់អាជីវកម្ម Online ការលូតលាស់អាចកើតឡើងលឿន និងមិនបានរំពឹងទុក (ដូចជាការកើនឡើងនៃអ្នកទិញភ្លាមៗ) ។ ប្រសិនបើប្រព័ន្ធគ្មាន Scalability ទេ វានឹងតាំង ឬដើរយឺតខ្លាំង ធ្វើឱ្យបាត់បង់អតិថិជន ។ Scalability ធានាថាប្រព័ន្ធអាចទ្រទ្រង់ទិន្នន័យដ៏ច្រើន និងរក្សាបាននូវល្បឿនប្រតិបត្តិការដ៏ល្អ ។

សំណួរ ១១ ៖ តើ Availability និង Reliability ខុសគ្នាយ៉ាងដូចម្តេច ?

- ចម្លើយ ៖ * Availability (ភាពអាចប្រើប្រាស់បាន) ៖ សំដៅលើកាលវិភាគ ឬរយៈពេលដែលប្រព័ន្ធកំពុងដំណើរការ និងអាចឱ្យគេប្រើប្រាស់បាន (ឧទាហរណ៍ ៖ បើក ២៤/៧) ។
 - Reliability (ភាពជឿជាក់) ៖ សំដៅលើភាពត្រឹមត្រូវ និងដំណើរការដ៏ត្រឹមត្រូវនៃប្រព័ន្ធ (ធានាថាព័ត៌មានមិនខុសឆ្គង និងមានសុវត្ថិភាព) ។

សំណួរ ១២ ៖ តើ Usability មានឥទ្ធិពលលើអ្នកប្រើប្រាស់ប្រព័ន្ធយ៉ាងដូចម្តេច ?

- ចម្លើយ ៖ Usability កំណត់កម្រិតដែលប្រព័ន្ធមួយងាយស្រួលរៀន និងមានប្រសិទ្ធភាព ។ ប្រសិនបើប្រព័ន្ធដោយស្រួលប្រើ វានឹងបង្កើនការពេញចិត្តរបស់អតិថិជន/បុគ្គលិក កាត់បន្ថយការខកចិត្ត និងកាត់បន្ថយការចំណាយលើការបណ្តុះបណ្តាល ឬការហៅទៅកាន់ផ្នែកជំនួយ (Help-desk) ។

សំណួរ ១៣ ៖ តើ Cloud Computing ផ្តល់អត្ថប្រយោជន៍អ្វីខ្លះដល់អង្គភាព ?

- ចម្លើយ ៖ វាផ្តល់នូវការកាត់បន្ថយចំណាយលើការទិញ Hardware, ផ្តល់ភាពបត់បែនខ្ពស់ក្នុងការបង្កើនឬបន្ថយទំហំផ្ទុកទិន្នន័យ, អនុញ្ញាតឱ្យចូលប្រើប្រាស់ទិន្នន័យពីគ្រប់ទីកន្លែងដែលមានអ៊ីនធឺណិត និងអាចប្រើជាប្រព័ន្ធស្ដារទិន្នន័យឡើងវិញនៅពេលមានអាសន្ន ។

សំណួរ ១១ ៖ តើ Virtualization ជួយកាត់បន្ថយចំណាយ Hardware បានដូចម្តេច ?

- ចម្លើយ ៖ វាអនុញ្ញាតឱ្យ Server រូបវន្តតែមួយ អាចដំណើរការម៉ាស៊ីននិម្មិត (Virtual Machines) ជាច្រើនក្នុងពេលតែមួយបាន។ ដូចនេះ អង្គភាពមិនចាំបាច់ទិញ Server ច្រើនគ្រឿងឡើយ និងជួយប្រើប្រាស់គ្រឿងដែលមានស្រាប់ឱ្យអស់លទ្ធភាព ព្រមទាំងសន្សំសំចៃភ្លើង។

សំណួរ ១៥ ៖ តើ Sustainable MIS Infrastructure ជួយការពារបរិស្ថានបានយ៉ាងដូចម្តេច ?

- ចម្លើយ ៖ វាជួយកាត់បន្ថយការបំបាត់ឧស្ម័នកាបូនពីមជ្ឈមណ្ឌលទិន្នន័យ (Data centers) តាមរយៈការកាត់បន្ថយការប្រើប្រាស់ថាមពល និងកាត់បន្ថយសំណល់អេឡិចត្រូនិក (E-waste) ដោយសារការប្រើប្រាស់ឧបករណ៍តិចជាងមុន ប៉ុន្តែមានប្រសិទ្ធភាពខ្ពស់ (តាមរយៈ Cloud ឬ Virtualization) ។

សំណួរ ១៦ ៖ តើ Grid Computing មានតួនាទីអ្វីក្នុងការបង្កើនប្រសិទ្ធភាពប្រព័ន្ធ ?

- ចម្លើយ ៖ វាមានតួនាទីរួមបញ្ចូលគ្នានូវថាមពលកុំព្យូទ័រពីប្រភពខុសៗគ្នាដែលនៅរាយប៉ាយ ដើម្បីដោះស្រាយការងារ ឬគណនាទិន្នន័យដ៏ធំតែមួយ ដែលជួយបង្កើនល្បឿន និងប្រើប្រាស់ធនធានដែលទំនេរឱ្យមានប្រយោជន៍។

សំណួរ ១៧ ៖ តើអង្គភាពគួរជ្រើសរើស Infrastructure ប្រភេទណាដើម្បីគាំទ្រការលូតលាស់រយៈពេលវែង ?

- ចម្លើយ ៖ អង្គភាពគួរជ្រើសរើសការរួមបញ្ចូលគ្នានៃ *Agile MIS Infrastructure* (ដើម្បីគាំទ្រការផ្លាស់ប្តូរលឿន) និង *Sustainable MIS Infrastructure* (ដើម្បីនិរន្តរភាពតម្លៃនិងថាមពល) ដោយផ្ដោតលើការប្រើប្រាស់បច្ចេកវិទ្យា Cloud, Virtualization និងប្រព័ន្ធដែលមាន Scalability ខ្ពស់។

សំណួរ ១៨ ៖ តើ MIS Infrastructure អាចជួយបង្កើនការប្រកួតប្រជែងរបស់អាជីវកម្មបានយ៉ាងដូចម្តេច ?

- ចម្លើយ ៖ វាកាត់បន្ថយតម្លៃប្រតិបត្តិការ ធ្វើឱ្យការងារលឿនជាងមុន, ធានាថាប្រព័ន្ធមិនដាច់ (High availability) បង្កើតទំនុកចិត្តដល់អតិថិជន និងអនុញ្ញាតឱ្យក្រុមហ៊ុនបង្កើតការច្នៃប្រឌិតថ្មីៗ ឬឆ្លើយតបនឹងការប្រែប្រួលទីផ្សារបានភ្លាមៗ។

សំណួរ ១៩ ៖ តើមានបញ្ហាអ្វីខ្លះ ប្រសិនបើអង្គភាពមិនមាន MIS Infrastructure ល្អ ?

- ចម្លើយ ៖ ប្រព័ន្ធនឹងតាំងញឹកញាប់នាំឱ្យខាតបង់លុយកាក់, ងាយបាត់បង់ទិន្នន័យសំខាន់ៗនៅពេលមានគ្រោះអាសន្ន, ប្រព័ន្ធដើរយឺតធ្វើឱ្យបាត់បង់អតិថិជនទៅលើដៃគូប្រកួតប្រជែង និងមិនអាចពង្រីកអាជីវកម្មទៅមុខបាន។

សំណួរ ២០ ៖ តើអ្នកគិតថា Agile និង Sustainable Infrastructure មួយណាសំខាន់ជាងសម្រាប់អាជីវកម្មសម័យបច្ចុប្បន្ន ? ហេតុអ្វី ?

- ចម្លើយ ៖ សមាសភាគទាំងពីរនេះ មានសារៈសំខាន់ស្មើគ្នា និងមិនអាចខ្វះមួយណាបានឡើយ។ *Agile Infrastructure* គឺចាំបាច់សម្រាប់ការរស់រានមានជីវិតភ្លាមៗ និងការប្រកួតប្រជែង (Growth &

Survival) ដើម្បីដើរឱ្យទាន់បច្ចេកវិទ្យា និងតម្រូវការអតិថិជន។ ចំណែកឯ *Sustainable Infrastructure* គឺចាំបាច់សម្រាប់ការកាត់បន្ថយចំណាយ និងទំនួលខុសត្រូវសង្គមក្នុងរយៈពេលវែង។ អាជីវកម្មត្រូវការភាពស្វាហាប់ (Agile) ដើម្បីដើរឱ្យលឿន និងត្រូវការនិរន្តរភាព (Sustainable) ដើម្បីដើរឱ្យបានឆ្ងាយ។